

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಮಾಡಭೂಷೀ ವೇಂಕಟರಾಘವಾಚಾರ್ಯಸ್ಯ ಕೃತಿಷು

|| ಶ್ರೀಮಾಲೋಲಪಂಚರತ್ನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮಾಲೋಲಪಂಚರತ್ನಂ ॥

ಕದಾ ಪುಣ್ಯೇ ಹೃದ್ಯೇ ಖಗಪತಿಗಿರೌ ಭಾರ್ಗವತಟೇ
ಶ್ರಿಯಾ ಚಂಚೂದೇವ್ಯಾ ಶ್ರಮಮುಷಿ ಚರಂತಂ ನರಹರಿಂ |
ಅಯೇ! ಲಕ್ಷ್ಮೀಕಾಂತಾಂಬುಜನಯನ! ಕಾಯಾಧವನುತ!
ಪ್ರಸೀದೇತಿ ಕ್ರೋಶನ್ನಿಮಿಷಮಿವ ನೇಷ್ಯಾಮಿ ದಿವಸಾನ್ || ೧ ||

ಕದಾ ವಾ ಸಂಸುಪ್ತಂ ಮಹತಿ ಕಮನೀಯಾದ್ರಿಕುಹರೇ
ಸದಾ ಶ್ರೀಭೂಮಿಭ್ಯಾಂ ಮೃದಿತಪದಪದ್ಮಂ ನರಹರಿಂ |
ಸುರಾಧೀಶೈಸ್ಸವ್ಯೈಃ ವಿನುತಪದಪದ್ಮ! ತ್ರಿನಯನ!
ಪ್ರಸೀದೇತಿ ಕ್ರೋಶನ್ನಿಮಿಷಮಿವ ನೇಷ್ಯಾಮಿ ದಿವಸಾನ್ || ೨ ||

ಕದಾ ವಾ ದ್ರಕ್ಷ್ಯೇಹಂ ಶ್ರಿತಜನಸಖಂ ಮಂಗಲಗುಣಂ
ಶ್ರಿಯಃಕಾಂತಂ ಶ್ರೀವಣ್ಯರರಿಪುಯತೀಶಾರ್ಚಿತಪದಂ |
ಹರೇ! ವಿಷ್ಣೋ! ಕೃಷ್ಣಾಚ್ಯುತ! ಮುರಹರ! ಕ್ರೋಡನೃಹರೇ!
ಪ್ರಸೀದೇತಿ ಕ್ರೋಶನ್ನಿಮಿಷಮಿವ ನೇಷ್ಯಾಮಿ ದಿವಸಾನ್ || ೩ ||

ಕದಾ ವಾ ಕಾಂತಾರೇ ನೃಹರಿಪದಪದ್ಮಾಂಕಿತತಟೇ
ಸ್ಮರಣ ಲಕ್ಷ್ಮೀಕಾಂತಂ ಕಮಲನಯನಂ ಚಂದ್ರಧವಲಂ |
ಅಯೇ! ಷಷ್ಠಶ್ರೀವಣ್ಯರರಿಪುಯತೀಂದ್ರಪ್ರಿಯ! ಹರೇ!
ಪ್ರಸೀದೇತಿ ಕ್ರೋಶನ್ನಿಮಿಷಮಿವ ನೇಷ್ಯಾಮಿ ದಿವಸಾನ್ || ೪ ||

ಸ್ತಂಭೇ ದರ್ಶಯ ವಿಷ್ಣುಮವ್ಯಯಮಿತಿ ಪ್ರೋಕ್ತೇನ ಪಿತ್ರಾ ಕ್ಷಣಾತ್
ಸ್ತಂಭೇ ಪ್ರಾದುರಭೂತ್ ಕಯಾಧುತನಯೇನಾಭ್ಯರ್ಚಿತೋ ಯೋ ಹರಿಃ |
ತಂ ಲಕ್ಷ್ಮೀನರಸಿಂಹರೂಪಿಣಮಹಂ ತಾಕ್ಷ್ಯಾದ್ರಿತಾರಾಧಿಪಂ
ಸ್ವಾಂಕಾರೂಢಹರಿಪ್ರಿಯಾಭುಜಸಮಾಶ್ಲಿಷ್ಟಂ ಮುರಾರಿಂ ಭಜೇ || ೫ ||

ಮಾಲೋಲಪಂಚರತ್ನಂ ಮಾಧವಮಂಗಲಗುಣಾಂಬುಧೇನೀತಂ |
ಜೀಯಾದಿದಂ ಜ್ಞಭುಕ್ತಂ ವೇಂಕಟರಾಘವವಿಪಶ್ಚಿತಾ ನಿತ್ಯಂ || ೬ ||

|| ಇತಿ ಶ್ರೀಮಾಲೋಲಪಂಚರತ್ನಂ ಸಮಾಪ್ತಂ ||